

ЯҢУДТӘН ХАТ

¹ Гайсә Мәсихнен колы, Яғыкубның туганы Яһұдтән Алла-
хы-Ата тарафыннан чакырылғаннарга, сөелгеннәргә һәм Гайсә
Мәсих өчен сакланғаннарга: ² сезгә шәфқать, иминлек һәм мә-
хәббәт мул итеп бирелсен.

Барлық ялған пәйгамбәрләрне хөкем көтә

³ Сөеклеләрем! Безнең уртак котылуыбыз хакында сезгә
язарга дип бик дәртләнсәм дә, мин изгеләргә бер тапкыр һәм
гомергә бирелгән иман өчен тырышып эшләгез, дип өндәп
язуны тиешле таптым. ⁴ Чөнки кайбер имансыз кешеләр ара-
гызга яшеренеп керделәр. Алар Аллаһыбызың мәрхәмәтен
азғынлыкка бирелү сәбәбенә әйләндерәләр һәм бердәнбер
булган Хөкемдарыбыз һәм Раббыбыз Гайсә Мәсихне инқяр
итәләр. Алар алачак хөкем турында Изге язмада инде күптән
әйттелгән.

⁵ Ләкин мин сезгә, инде барын да белсәгез дә, хәтерегезгә
тәшерергә телим: Раббы бервакыт халыкны Мисырдан коткар-
ған булса да, икенче очракта араларындағы ышанмаучы кеше-
ләрне һәлак иткән. ⁶ Тиешле халәтләрен сакламый торып, әмма
үзләренен торакларын ташлат киткән фәрештәләрне онытма-
ғызы: Раббы аларны тирән караңғылыкта, бөек көндә хөкем иту
өчен мәңгелек чылбырларда бәйләп tota. ⁷ Шул фәрештәләр
кебек фәхешлеккә һәм бәдәни бозыклыкка бирелгән Сәдүм
белән Гамура шәһәрләре* һәм алар тирәли урнашкан шәһәр-
ләр дә, барысына да кисәтүче гыйбрәт булып, мәңгелек ут жә-
засын кичерәләр.

* 1:7 Сәдүм, Гамура – Үле дингез буендагы тигезлектә урнашкан
биш шәһәрнен икесе Сәдүм һәм Гамура шәһәрләре булган. Анда
яшәүче кешеләрнен гөнаһлары өчен, құктән ут яудырып, Аллаһы
бу шәһәрләрне юкка чыгарған. (Тәүрат, «Яратылыш» китабы,
19 нчы бүлек.)

⁸ Шулай бу кешеләр дә, хыялга бирелеп, тәннәрен нәҗеслиләр, Раббы хакимлеген инкяр итәләр, хәтта күкләрдәге шөһрәтле затларга яла ягалар. ⁹ Житәкче Микаил фәрештә дә, Мусаның гәүдәсе хакында ибليس белән бәхәсләшкәндә, хурлау сүзе әйтергә батырчылык итмәгән, бәлки: «Сине Раббы шелтәләсен», — дигән. ¹⁰ Алар исә үзләре анламаган һәммә нәрсәне яманлыилар, аңсыз хайваннар сыман, табигый теләкләренә бирелеп яшиләр һәм нәкъ шул аларны һәлак итә дә.

¹¹ Аларга кайты, чөнки алар Кабил юлыннан бардылар. Бильям кебек, акча хакына бөтенләй ялғышлыкка бирелделәр, Корах* кебек, фетнә чыгарган өчен һәлак булдылар.

¹² Сезнен мәхәббәт мәжлесләрегездә алар — пычрак таплар: вәждансызланып сыйланалар. Алар — үзләре хакында гына кайгыртучы көтүчеләр. Алар — жил куып йәрткән янғырызы болытлар. Алар — бөтенләй үлгән, тамыры белән кубарылган, көзен жимеш бирми торган агачлар. ¹³ Алар — үзләренен хурлыклы эшләренең күбеге белән капланган давыллы дингез дулкыннары. Алар — адашкан йолдызлар. Мәңгелек дөм каранғылыкта алар өчен урын саклана.

¹⁴⁻¹⁵ Ханух, Адәм буынныннан жиденчесе, алар хакында пәйгамбәрлек итеп болай дигән: «Менә Раббы барысы өстеннән хәкем итү өчен, аларның кылган барча имансыз гамәлләре һәм бөтен гөнаңлы имансызларның Раббыга каршы сөйләгән барлык оятызы сүзләре өчен жәзаларга дип, Узенен меннәрчә изгеләре белән килә». ¹⁶ Бу кешеләр — язмышларыннан канәгать булмаган сукранучылар. Алар үзләренен нәфес теләкләре буенча гамәл итәләр, тәкәббер сүзләр әйтәләр, үз файдалары хакына ялагайланып йөриләр.

Кисәтүләр һәм киңәшләр

¹⁷ Сез исә, сөеклеләрем, Раббыбыз Гайсә Мәсихнен рәсүлләре тарафыннан алдан әйттелгән сүзләрне истә тотыгыз. ¹⁸ Алар сезгә: «Сонгы вакытта үзләренен бозык теләкләре буенча гамәл кылучы мыскыллаучылар чыгачак», — диделәр. ¹⁹ Ул кешеләр таркалыш чыгаралар, нәфес теләкләренә буйсыналар, һәм аларда Изге Рух юк.

²⁰ Сез исә, сөеклеләрем, үз тормышыгызыны иң изге иманыгыз нигезендә корып яшәгез, Изге Рух белән дәртләнеп дога кылыгыз. ²¹ Раббыбыз Гайсә Мәсих Узенен шәфкатендә сезгә

* ^{1:11} *Korah* — Аллаһы тарафыннан сайланган юлбашчылар Муса һәм Харунга каршы күтәрелгән фетнәчеләр башлыгы. (Тәүрәт, «Саннар» китабы, 19 нчы бүлек.)

мәңгелек тормыш бирәчәген көтеп, Аллаһыга карата булган мәхәббәтегездә калығыз.

²² Кайбер кешеләр икеләнүдә булсалар, аларга шәфкать күрсәтегез. ²³ Башкаларын уттан тартып алғандай коткарығыз. Өченчеләренә исә шәфкать күрсәткәндә, күнелләрегездә курку хисе булсын: шакшы эшләре белән тапланган киенәреннән дә жирәнегез.

Данлау догасы

²⁴ Сезне гөнаһка тәшүдән саклый алучы, сезне кимчелексез рәвештә шатлык белән Үзенең даны алдына китерә алучы
²⁵ Раббыбыз Гайсә Мәсих аша безне Коткаручы бердәнбер Аллаһыга бар вакытлардан элек, хәзер һәм мәңгегә дан, мәhabәтлек, кодрәт һәм хакимлек булсын. Амин.



